

GOVERNMENT OF INDIA
ARCHAEOLOGICAL SURVEY OF INDIA

CENTRAL
ARCHAEOLOGICAL
LIBRARY

ACCESSION NO. 9017

CALL No. Sa8Km/Vya/K.V

D.G.A. 79





SRIMANMAHABHARATA

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.



MAHĀPRASTHĀNIKPARVA XVII.

7 5817

EDITED BY

T. R. KRISHNACHARYA & T. R. VYASACHARYA,

Proprietors, Madhva Vilās Book Depot, Kumbakonam.

Sa. 8 Km
Vya/K.V.

Printed by B. R. Ghanekar for the proprietors,

at Tukaram Javaji's "Nirnaya-sagar" Press,

BOMBAY.

1910.



**CENTRAL ARCHAEOLOGICAL
LIBRARY, NEW DELHI.**

Acc. No.9.17.

Date.....23-7-57.....

Call No.Sa 8 Km.....

Vya/K.V

(Registered according to the Act XXV of 1867.)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



महाप्रस्थानिकपर्व १७.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्या

जावजी दादाजी ह्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८३२ साधारणनामसंवत्सरे ।



**CENTRAL ARCHAEOLOGICAL
LIBRARY, NEW DELHI.**

Acc. No. 9.0.17.

Date. 23-7-57

Call No. Sa. 8 Km

Vya/K.V

(Registered according to the Act XXV of 1867.)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



महाप्रस्थानिकपर्व १७.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य

मुंबापुर्यां

जावजी दादाजी श्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शाके १८३२ साधारणनामसंवत्सरे ।



इवं पुस्तकं १८६७ संख्याकरानियमस्य २५ संख्याकविभागानुसारतो लेखाखं
कृत्यास्य सर्वेऽधिकाराः प्रसिद्धिकर्त्रा स्नाधीना रक्षिताः ।

सहायस्थानिक पर्व

सुमन्तः


भीमसेनः

अर्जुनः

युधिष्ठिरः

नकुलः

शैब्यः





6. 2
2
1. The 2

श्रीः ।

श्रीमन्महाभारतम् ।

महाप्रस्थानिकपर्व १७ ।

प्रथमोऽध्यायः ॥ १ ॥

भ्रातृभिर्द्रौपद्या च सह स्वर्गे जिगमिषुणा युधिष्ठिरेण युयुत्सो राज्यभारनिवेशनपूर्वकं परिश्रितो राज्ञेऽभिषेचनम् ॥ १ ॥
तथा कृष्णार्प्यैराजुमत्तिसंपादनेन चक्रलभारणादिपूर्वकं शुना सह गृह्णाप्रस्थानम् ॥ २ ॥ अर्जुनेन सभ्येर्गार्गमग्निवचसा
विपञ्जस्य गाण्डीवस्य बह्णोर्देशेन समुद्रे प्रक्षेपणम् ॥ ३ ॥

३ श्रीवेदव्यासाय नमः ।
नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १ ॥
जनमेजय उवाच ।
एवं वृष्ण्यन्धककुले श्रुत्वा मौसलमाहवम् ।
पुत्राः किमकुर्वन्त तथा कृष्णे दिवं गते ॥ १ ॥
कारधन उवाच ।
युधि कौरवो राजा वृष्णीनां कदनं महत् ।
पद्मेन मतिमाधाय वाक्यमर्जुनमब्रवीत् ॥ २ ॥
तस्य पचति भूतानि सर्वाण्येव महामते ।
लपाशमहं मन्ये त्वमपि द्रष्टुमर्हसि ॥ ३ ॥
कः स तु कौन्तेयः कालः काल इति ब्रुवन् ।
पञ्चत तद्राक्ष्य आतुर्ज्येष्ठस्य धीमतः ॥ ४ ॥
तस्य भवं ज्ञात्वा भीमसेनो यमौ तथा ।
अपद्यन्त तद्राक्ष्यं बहुक्तं सन्यसाचिना ॥ ५ ॥
युयुत्सुमानाय्य प्रव्रजन्धर्मकाम्यया ।
परिददौ सर्वं तस्यापुत्रे युधिष्ठिरः ॥ ६ ॥
अपि च स्वराज्यं च भोजनं च परिश्रितम् ।

दुःखार्तश्चाब्रवीद्राजा सुभद्रा पाण्डवाग्रजः ॥ ७ ॥
एष पुत्रस्य पुत्रस्ते कुरुराजो भविष्यति ।
यदूनां परिशेषश्च वज्रो राजा कृतश्च ह ॥ ८ ॥
परिक्षिद्धास्तिनपुरे शक्रप्रस्थे च यादवः ।
वज्रो राजा त्वया रक्ष्यो मा चाधर्मे मनः कृथाः ९ ॥
इत्युक्त्वा धर्मराजः स वासुदेवस्य धीमतः ।
मातुलस्य च दृढस्य रामादीनां तथैव च ॥ १० ॥
भ्रातृभिः सह धर्मात्मा कृत्वोदकमतन्द्रितः ।
श्राद्धान्युद्दिश्य सर्वेषां चकार विधिवत्तदा ॥ ११ ॥
द्वैपायनं नारदं च मार्कण्डेयं तपोधनम् ।
भारद्वाजं याज्ञवल्क्यं हरिमुद्दिश्य यत्नवान् ।
अभोजयत्स्नातु भोज्यं कीर्तयित्वा च शार्ङ्गिणं १२ ॥
ददौ रत्नानि वासांसि ग्रामानश्चात्रथास्तथा ।
स्त्रियश्च द्विजगृह्येभ्यस्तदा शतसहस्रशः ॥ १३ ॥
कृपमभ्यर्च्य च गुरुमथ पौरपुरस्कृतम् ।
'आहूय भरतश्रेष्ठ संनिवेश्यासने तदा ।'
शिष्यं परिश्रितं तस्मै ददौ भरतसत्तमः ॥ १४ ॥
ततस्तु प्रकृतीः सर्वाः समानाय्य युधिष्ठिरः ।

पुत्राणां स्वर्गे गन्तुं यदुक्तं तदुक्तम् ॥ २ ॥ पार्श्वं तत्कृत-
कृत्यं मरुमदित्तिकात् ॥ तदहं मन्ये अजीकरोमि । त्वमप्ये-
षुमात्रोचितम् ॥ ३ ॥ अन्धः कालः इति निस्तार्ये द्विलम् ।
परिददौ कालो मृत्युः सोऽयं कालः किं विरेणेत्याशयः ॥ ४ ॥

धर्मकाम्यया प्रव्रजन्तुद्वेगेन । परिददौ तदधीनं कृतवान् ।
तस्याभिषेकेऽनधिकारान् ॥ ६ ॥ स्वराज्ये हास्तिनपुरे ॥ ७ ॥
अधर्मे परिश्रितं योर्बालयोरक्षणजे । महाप्रस्थानमित्यं मा
कुर्यादिति भावः ॥ ९ ॥ स्त्रियो दासीः ॥ १३ ॥

सर्वमाचष्ट राजर्षिश्चिकीर्षितमथात्मनः ॥ १५
 ते श्रुत्वैव वचस्तस्य पौरजानपदा जनाः ।
 शृशमुद्विग्नमनसो नाभ्यनन्दन्त तद्वचः ॥ १६
 नैवं कर्तव्यमिति ते तदोचुस्तं जनाधिपम् ।
 न च राजा तथाऽकार्षीत्कालपर्यायधर्मवित् ॥ १७
 ततोऽनुमान्य धर्मात्मा पौरजानपदं जनम् ।
 गमनाय मतिं चक्रे कृष्णस्य गमनादपि ॥ १८
 'वर्तमाने विवादे तु वास्तुविक्रयिणं प्रति ।
 धनेच्छा युगपत्प्राप्ता क्षेत्रतत्त्वामिभूताम् ॥ १९
 प्राप्तं कलियुगं ज्ञात्वा सहदेवो हसन्निव ।
 राज्ञस्तु कथयामास धर्मो नष्टस्तु सङ्करः ॥ २०
 श्रुत्वा तु दुर्मना राजा पर्याप्तं जीवनं मम ।'
 इति स राजा कौरव्यो धर्मपुत्रो युधिष्ठिरः ।
 उत्सृज्याभरणान्यङ्गाञ्जगृहे बल्कलान्युत ॥ २१
 भीमार्जुनयमाश्चैव द्रौपदी च यशस्विनी ।
 तथैव जगृहुः सर्वे बल्कलानि नराधिप ॥ २२
 विधिवत्कारयित्वेष्टिं नैष्टिकीं भरतर्षभ ।
 समुत्सृज्याप्सु सर्वेऽग्नीप्रतस्थुर्नरपुङ्गवाः ॥ २३
 ततः परुरुदुः सर्वाः स्त्रियो दृष्ट्वा नरोत्तमान् ।
 प्रस्थितान्द्रौपदीषष्ठान्पुरा ब्यूतजितान्यथा ॥ २४
 हर्षोऽभवच्च सर्वेषां आदृणां गमनं प्रति ।
 युधिष्ठिरमतं ज्ञात्वा वृष्णिक्षयमवेक्ष्य च ॥ २५
 आतरः पञ्च कृष्णा च पष्ठीश्चैव सप्तमः ।
 आत्मना सप्तमो राजा निर्ययौ गजसाहयात् ।
 पौरैरनुगतो दूरं सर्वैरन्तःपुरैस्तथा ॥ २६
 न चैनमशक्तश्चिन्निवर्तस्वेति भाषितुम् ।
 न्यवर्तन्त ततः सर्वे नरा नगरवासिनः ॥ २७
 कृपप्रभृतयश्चैव युयुत्सुं पर्यवारयन् ।
 विवेश गङ्गां कौरव्य उलूपी भुजगात्मजा ॥ २८
 चित्राङ्गदा ययौ चापि मणल्लूरपुरं प्रति ।
 शिष्टाः परिक्षितं त्वन्या मातरः पर्यवारयन् ॥ २९

पाण्डवाश्च महात्मानो द्रौपदी च यशस्विनी ।
 कृतोपवासाः कौरव्य प्रययुः प्राञ्जुखास्ततः ॥ ३०
 योगयुक्ता महात्मानस्त्यागधर्ममुपेयुषः ।
 अभिजगमुर्बहून्देशान्सरितः सागरांस्तथा ॥ ३१
 युधिष्ठिरो यथावग्रे भीमस्तु तदनन्तरम् ।
 अर्जुनस्तस्य चान्वेव ययौ चापि यथाक्रमम् ॥ ३२
 पृष्ठस्तु वरारोहा इयामा पद्मदलेक्षणा ।
 द्रौपदी गोपिताश्रेष्ठा ययौ भरतसत्तम ॥ ३३
 आ चैवानुययावेकः प्रस्थितान्पाण्डवान्वनम् ।
 क्रमेण ते ययुर्वीरा लौहित्यं सलिलार्णवम् ॥ ३४
 गाण्डीवं तु धनुर्दिव्यं न मुमोच धनंजयः ।
 रत्नलोभान्महाराज ते चाक्षय्ये महेषुधी ॥ ३५
 अग्निं ते ददृशुस्तत्र स्थितं शैलमिवाग्रतः ।
 मार्गमावृत्य तिष्ठन्तं साक्षात्पुरुषविग्रहम् ॥ ३६
 ततो देवः स सप्तार्चिः पाण्डवानिदमब्रवीत् ।
 भोभो पाण्डुसुता वीराः पावकं मां निबोधत ॥ ३७
 युधिष्ठिर महाबाहो भीमसेन परंतप ।
 अर्जुनाश्विनुतौ वीरौ निबोधत वचो मम ॥ ३८
 अहमग्निः कुरुश्रेष्ठा मया दग्धं च खाण्डवं
 अर्जुनस्य प्रभावेन तथा नारायणस्य च ॥ ३९
 अयं वः फल्गुनो भ्राता गाण्डीवं परमायुध
 परित्यज्य बने यातु नानेनार्थोस्ति कश्चन ॥ ४०
 चक्ररत्नं तु यत्कृष्णे स्थितमासीन्महात्मनि ।
 गतं तच्च पुनर्हस्ते कालेनैष्यति तस्य ह ॥ ४१
 वरुणादाहृतं पूर्वं मयैतत्पार्थकारणात् ।
 गाण्डीवं धनुषां श्रेष्ठं वरुणायैव दीयताम् ॥ ४२
 ततस्ते आतरः सर्वे धनंजयमचोदयन् ।
 स जले प्राक्षिपच्चैतत्तथाऽक्षय्ये महेषुधी ॥ ४३
 ततोऽग्निर्भरतश्रेष्ठ तत्रैवान्तरधीयत ।
 ययुश्च पाण्डवा वीरास्ततस्ते दक्षिणामुखाः ॥ ४४

अनुमान्यानुमतिप्रदं कृत्वा ॥ १८ ॥ नैष्टिकीं पार्श्वेतिर्की
 उत्सर्गैश्चिमिर्लब्धः । आत्मन्यग्नीन्समारोप्याप्लव्हीभुतचुज्येति
 हेयम् ॥ २३ ॥ अन्या युधिष्ठिरादीनां भार्याः श्रुतसोमादीनां

मातरः ॥ २९ ॥ लौहित्यं उदयाचलप्रान्तस्थं समुद्रम् ॥ ३४ ॥
 अनेन गाण्डीवेन । अर्थः प्रयोजनम् ॥ ४० ॥ कालेन अवता-
 रान्तरे ॥ ४१ ॥ प्रथमोऽध्यायः ॥ १ ॥

ततस्ते तूचरेणैव तीरेण लवणाभसः । ददृशुर्द्वारकां चापि सागरेण परिप्लुताम् ॥ ४६
जम्बुभरतशार्दूल दिशं दक्षिणपश्चिमाम् ॥ ४५ ॥ उदीचीं पुनरावृत्त्य ययुर्भरतसत्तमाः ।
ततः पुनः समावृत्ताः पश्चिमां दिशमेव ते । प्रादक्षिण्यं चिकीर्षन्तः पृथिव्या योगधर्मिणः ॥ ४७

॥ इति श्रीमन्महाभारते महाप्रस्थानिकपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

मेरुगिरिं प्रति गच्छन्तं युधिष्ठिरं ज्वैष्ठ्यकमादनुगच्छन्तु त्रैपद्यादिषु योगभ्रंशात्क्रमेण भूमौ निपतन्तु भीमप्रभ्रातं प्रति
युधिष्ठिरेण तेषां पतने हेतुकथनम् ॥ १ ॥ तथा ततः शुभा केवलमनुगम्यमानेन सत्ता पुरोगमनम् ॥ २ ॥

वैशंपायन उवाच ।

ततस्ते नियतात्मान उदीचीं दिशमास्थिताः ।
ददृशुर्योगयुक्ताश्च हिमवन्तं महागिरिम् ॥ १
तं चाप्यतिक्रमन्तस्ते ददृशुर्बालुकार्णवम् ।
अवैक्षन्त महाशैलं मेरुं शिखरिणां वरम् ॥ २
तेषां तु गच्छतां शीघ्रं सर्वेषां योगधर्मिणाम् ।
याज्ञसेनी भ्रष्टयोगा निपपात महीतले ॥ ३
तां तु प्रपत्तितां दृष्ट्वा भीमसेनो महाबलः ।
उवाच धर्मे राजानं याज्ञसेनीमवेक्ष्य ह ॥ ४
नाधर्मश्चरितः कश्चिद्राजपुत्र्या परंतप ।
कारणं किं नु तद्ब्रूहि यत्कृष्णा पतिता भुवि ॥ ५
युधिष्ठिर उवाच ।
पक्षपातो महानस्या विशेषेण धनंजये ।
तस्यैतत्फलमद्यैषा भुक्ते पुरुषसत्तम ॥ ६
वैशंपायन उवाच ।
एवमुक्त्वाऽनवेक्ष्यैनां ययौ भरतसत्तमः ।
समाधाय मनो धीमान्धर्मात्मा पुरुषर्षभः ॥ ७
सहदेवस्ततो विद्वान्निपपात महीतले ।
तं चापि पतितं दृष्ट्वा भीमो राजानमब्रवीत् ॥ ८
योऽयमस्मासु सर्वेषु शृश्रुषुरनहंकृतः ।
सोयं माद्रवतीपुत्रः कस्मान्निपतितो भुवि ॥ ९
युधिष्ठिर उवाच ।
आत्मनः सदृशं प्राञ्जं नैपोऽमन्यत कंचन ।
तेन दोषेण पतितो विद्वानेष नृपात्मजः ॥ १०

ततो दिक्त्रयप्रदक्षिणीकरणानन्तरम् । योगयुक्ताः समा-
हितमनसः ॥ १ ॥ भ्रष्टयोगा ध्यानात् स्वलितमानसा ॥ ३ ॥

वैशंपायन उवाच ।

इत्युक्त्वा तं समुत्सृज्य सहदेवं ययौ तदा ।
भ्रातृभिः सह कौन्तेयः शुभा चैव युधिष्ठिरः ॥ ११
कृष्णां निपत्तितां दृष्ट्वा सहदेवं च पाण्डवम् ।
आर्तो बन्धुप्रियः शूरो नकुलो निपपात ह ॥ १२
तस्मिन्निपतिते वीरे नकुले चारुदर्शने ।
पुनरेव तदा भीमो राजानमिदमब्रवीत् ॥ १३
योऽयमश्वतधर्मात्मा भ्राता वचनकारकः ।
रूपेणाप्रतिमो लोके नकुलः पतितो भुवि ॥ १४
इत्युक्तो भीमसेनेन प्रत्युवाच युधिष्ठिरः ।
नकुलं प्रति धर्मात्मा सर्वबुद्धिमतांवरः ॥ १५
रूपेण मत्समो नास्ति कश्चिदित्यस्य दर्शनम् ।
अधिकथाहमेवैक इत्यस्य मनसि स्थितम् ॥ १६
नकुलः पतितस्तस्मादागच्छ त्वं वृकोदर ।
यस्य यद्विहितं वीर सोऽवश्यं तदुपाश्रुते ॥ १७
तांस्तु प्रपत्तितान्दृष्ट्वा पाण्डवः श्वेतवाहनः ।
पपात शोकसंतप्तस्ततो नु परवीरहा ॥ १८
तस्मिंस्तु पुरुषव्याघ्रे पतिते शक्रतेजसि ।
त्रिधमाणे दुराधर्षे भीमो राजानमब्रवीत् ॥ १९
अनृतं न सराम्यस्य स्वैरेष्वपि महात्मनः ।
अथ कस्य विकारोऽयं येनायं पतितो भुवि ॥ २०
युधिष्ठिर उवाच ।

एकोहं निर्दहेयं वै शत्रूनि त्यर्जुनोऽब्रवीत् ।
न च तत्कृतवानेष शूरमानी ततोऽपतत् ॥ २१
अनवेक्ष्य स्वर्गान्तरारूपः ब्रह्मे माभूदिति भावः ॥ ७ ॥
द्वितीयोऽध्यायः ॥ २ ॥

अवमेने धनुर्ग्राहानेय सर्वाश्च फल्गुनः ।
 तथा चैतन्न तु तथा कर्तव्यं भूतिमिच्छता ॥ २२
 वैशंपायन उवाच ।
 इत्युक्त्वा प्रस्थितो राजा भीमोऽपि निपपात ह ।
 पतितश्चाब्रवीद्भीमो धर्मराजं युधिष्ठिरम् ॥ २३
 भीमो राजन्नेवैश्वस्य पतितोऽहं प्रियस्तव ।

किंनिमित्तं च पतनं ब्रूहि मे यदि वेत्स्य ह ॥ २४
 युधिष्ठिर उवाच ।
 अतिभुक्तं च भवता प्राणेन च विकृत्यसे ।
 अनवेक्ष्य परं पार्थ तेनासि पतितः क्षितौ ॥ २५
 इत्युक्त्वा तं महाबाहुर्जगामानवलोकयन् ।
 आप्येकोनुययौ यस्ते बहुशः कीर्तितो मया ॥ २६

॥ इति श्रीमन्महाभारते महाप्रस्थानिकपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

शुना सह गच्छन्तं युधिष्ठिरं प्रसि हन्त्रेण स्वर्गगमनाय निजस्थारोहणचोदना ॥ १ ॥ युधिष्ठिरे शुना विना रथारोह-
 णमारोचयमाने यमेन निजस्वरूपप्रकाशनेन तत्प्रशंसनम् ॥ २ ॥ ततो यमेन्द्रादिभिर्यथेन स्वर्गे प्रापितेन युधिष्ठिरेण तत्र
 भीमाद्यर्षोनादिन्द्रमति भ्रात्रादीन्विना स्वस्य स्वर्गोपगमिदृशिकथनपूर्वकं सत्समीपगमनेच्छानिवेदनम् ॥ ३ ॥

वैशंपायन उवाच ।
 ततः सन्नादयश्शक्रो दिवं भूमिं च सर्वशः ।
 रथेनोपययौ पार्थमारोहेत्यब्रवीच्च तम् ॥ १
 स्वभ्रातृन्पतितान्दृष्ट्वा धर्मराजो युधिष्ठिरः ।
 अब्रवीच्चोकसंतप्तः सहस्राक्षमिदं वचः ॥ २
 भ्रातरः पतिता मेऽत्र गच्छेयुस्ते मया सह ।
 न विना भ्रातृभिः स्वर्गमिच्छे गन्तुं सुरेश्वर ॥ ३
 सुकुमारी सुखार्हा च राजपुत्री पुरंदर ।
 साऽस्माभिः सह गच्छेत तद्भवाननुमन्यताम् ॥ ४
 शक्र उवाच ।
 भ्रातृन्द्रक्ष्यसि स्वर्गे त्वमग्रतस्त्रिदिवं गतान् ।
 कृष्णया सहितान्सर्वान्मा शुचो भरतर्षभ ॥ ५
 निक्षिप्य मानुषं देहं गतास्ते भरतर्षभ ।
 अनेन त्वं शरीरेण स्वर्गं गन्ता न संशयः ॥ ६
 युधिष्ठिर उवाच ।
 अयं श्वा भूतमव्येश भक्तो मां नित्यमेव ह ।
 स गच्छेत मया सार्धमानृशस्या हि मे मतिः ॥ ७
 शक्र उवाच ।

अमर्त्यत्वं मत्समत्वं च राज-
 ञ्मिश्रयं कृत्स्नां महतीं चैव सिद्धिम् ।

संप्राप्तोऽयं स्वर्गसुखानि च त्वं
 त्यज श्वानं नात्र नृशंसमस्ति ॥ ८
 युधिष्ठिर उवाच ।
 अनार्यमार्येण सहस्रनेत्र
 शक्यं कर्तुं दुष्करमेतदार्य ।
 मा मे श्रिया संगमनं तयाऽस्तु
 यस्याः कृते भक्तजनं स्वजेषम् ॥ ९
 इन्द्र उवाच ।
 स्वर्गे लोके श्वतां नास्ति धिष्य-
 मिष्टापूर्तं क्रोधवशा हरन्ति ।
 ततो विचार्य क्रियतां धर्मराज
 त्यज श्वानं नात्र नृशंसमस्ति ॥ १०
 युधिष्ठिर उवाच ।

भक्तत्यागं प्राहुरत्यन्तपापं
 तुल्यं लोके ब्रह्मवध्याकृतेन ।
 तस्माद्वाहं जातु कथंचनाद्य
 त्यक्ष्याम्येनं स्वसुखार्थं महेन्द्र ॥ ११
 भीतं भक्तं नान्यदस्तीति चार्तं
 प्राप्तं क्षीणं रक्षणे प्राणलिप्सुम् ।

अस्पृश्यस्य संत्यागे नृशंसं निर्दयत्वं नास्ति ॥ ८ ॥ श्व-
 तामशुचिर्वाद्धिष्यं स्थानं स्वर्गे नास्ति । क्रोधवशा नाम देव-

गणा अशुचेरिष्टापूर्तफलं ज्ञान्ति ॥ १० ॥

प्राणत्यागादप्यहं नैव मोक्तुं
यतेयं वै नित्यमेतद्व्रतं मे ॥ १२
इन्द्र उवाच ।
शुना दृष्टं क्रोधवशा हरन्ति
यद्वत्तमिष्टं विवृतमथो हुतं च ।
तस्माच्छुनस्त्यागमिमं कुरुष्व
शुनस्त्यागात्प्राप्यसे देवलोकम् ॥ १३
त्यक्त्वा भ्रातृन्दयितां चापि कृष्णां
प्राप्तो लोकः कर्मणा स्वेन वीर ।
श्वानं चैनं न त्यजसे कथं नु
त्यागं कृत्स्नं चास्थितो मुखसेऽद्य ॥ १४
युधिष्ठिर उवाच ।
न विद्यते संधिरथापि विग्रहो
मृतैर्मर्त्यैरिति लोकेषु निष्ठा ।
न ते मया जीवयितुं हि शक्या-
स्ततस्त्यागस्तेषु कृतो न जीवताम् ॥ १५
प्रतिप्रदानं शरणागतस्य
स्त्रिया वधो ब्राह्मणस्वापहारः ।
भिन्नद्रोहस्तानि षट्त्वारि शक्र
भक्त्यागश्चैव समो मतो मे ॥ १६
वैशंपायन उवाच ।
तद्वर्मेराजस्य वचो निशम्य
धर्मस्वरूपी भगवानुवाच ।
युधिष्ठिरं प्रीतियुक्तो नरेन्द्रं
श्रुक्ष्यैर्वाक्यैः संस्तवसंप्रयुक्तैः ॥ १७
अभिजातोसि राजेन्द्र पितुर्वृत्तेन मेधया ।
अनुक्रोशेन चानेन सर्वभूतेषु भारत ॥ १८
पुरा द्वैतवने चासि मया पुत्र परीक्षितः ।
पानीयार्थे पराक्रान्ता यत्र ते भ्रातरो हताः ॥ १९
भीमार्जुनौ परित्यज्य यत्र त्वं भ्रातराबुभौ ।
मात्रोः साम्यममीप्सन्वै नकुलं जीवमिच्छसि २०

अभिजातोसि कुलीनोसि । पितुः पाण्डवोः ॥ १८ ॥ निष्कायस्थो
निवासस्थः ॥ १९ ॥ समुपस्थिताः स्मृतिविषयाः सन्ति

अयं श्वा भक्त इत्येवं त्यक्तो देवरथस्त्वया ।
तस्मात्स्वर्गे न ते तुल्यः कश्चिदस्ति नराधिपः २१
अतस्तवाक्षया लोकाः स्वशरीरेण भारत ।
प्राप्तोसि भरतश्रेष्ठ दिव्यां गतिमनुचमाम् ॥ २२
वैशंपायन उवाच ।
ततो धर्मश्च शक्रश्च मरुतश्चाश्विनावपि ।
देवा देवर्षयश्चैव रथमारोप्य पाण्डवम् ॥ २३
प्रययुः स्वैर्विमानैस्ते सिद्धाः कामविहारिणः ।
सर्वे विरजसः पुण्याः पुण्यवाग्बुद्धिकर्मिणः ॥ २४
स तं रथं समास्थाय राजा कुरुकुलोद्बहः ।
ऊर्ध्वमाचक्रमे शीघ्रं तेजसाऽऽवृत्य रोदसी ॥ २५
ततो देवनिकायस्यो नारदः सर्वलोकवित् ।
उवाचोच्चैस्तदा वाक्यं बृहद्वादी बृहत्तपाः ॥ २६
येऽपि राजर्षयः पूर्वे ते चापि समुपस्थिताः ।
कीर्तिं प्रच्छाद्य तेषां वै कुरुराजोऽधितिष्ठति ॥ २७
लोकानावृत्य यशसा तेजसा वृत्तसंपदा ।
स्वशरीरेण संप्राप्तं नान्यं शुश्रुम पाण्डवात् ॥ २८
तेजांसि यानि दृष्टानि भूमिष्ठेन त्वया विभो ।
वेदमानि भुवि देवानां पञ्चामूनि सहस्रशः ॥ २९
नारदस्य वचः श्रुत्वा राजा वचनमब्रवीत् ।
भ्रातृनपश्यन्धर्मात्मा स्वपक्षाश्चैव पार्थिवान् ॥ ३०
शुभं वा यदि वा पापं भ्रातृणां स्थानमद्य मे ।
तदेव प्राप्तुमिच्छामि लोकानन्यान् कामये ॥ ३१
राज्ञस्तु वचनं श्रुत्वा देवराजः पुरंदरः ।
आनुशंस्यसमायुक्तं प्रत्युवाच युधिष्ठिरम् ॥ ३२
स्थानेऽसिन्वस राजेन्द्र कर्मभिर्निर्जिते शुभैः ।
किं त्वं मानुष्यकं स्नेहमद्यापि परिकर्षसि ॥ ३३
सिद्धिं प्राप्तोसि परमां यथा नान्यः पुमान्कचित् ।
नैव ते भ्रातरः स्थानं संप्राप्ताः कुरुनन्दन ॥ ३४
अद्यापि मानुषो भावः स्पृशते त्वां नराधिप ।
स्वर्गोऽयं पश्य देवर्षीन्सिद्धांश्च त्रिदिवालयान् ३५

॥ २७ ॥ यदेव भ्रातृणां स्थानं तदेव प्राप्तुमिच्छामि ॥ ३१ ॥
तृतीयोऽध्यायः ॥ ३ ॥

युधिष्ठिरस्तु देवेन्द्रमेवंवादिनमीश्वरम् ।
 पुनरेवाब्रवीद्धीमानिदं वचनमर्थवत् ॥ ३६
 तैर्विना नोत्सहे वस्तुमिह दैत्यनिबर्हण ।

गन्तुमिच्छामि तत्राहं यत्र मे भ्रातरो गताः ॥ ३७
 यत्र सा बृहती श्यामा बुद्धिसत्त्वगुणान्विता ।
 द्रौपदी योषितांश्रेष्ठा यत्र चैव सुता मम ॥ ३८

॥ इति श्रीमन्महाभारते महाप्रस्थानिकपर्वणि तृतीयोऽध्यायः ॥ ३ ॥

महाप्रस्थानिकं पर्वं समाप्तम् ॥ १७ ॥

अतः परं स्वर्गारोहणपर्व । तस्यायमाद्यः श्लोकः ।
 जनमेजय उवाच ।

स्वर्गं त्रिविष्टपं प्राप्य मम पूर्वपितामहाः ।
 पाण्डवा धार्तराष्ट्राश्च कानि स्थानानि भेजिरे ॥ १

इदं महाप्रस्थानिकं पर्वं कुम्भघोषस्थेन टी. आर्. कृष्णाचार्येण टी. आर्. व्यासाचार्येण च मुंबय्यां
 निर्णयसागरमुद्रायाम्मुद्रापितम् । शकाब्दाः १८३२ सन १९१०.

After this

are

Pages

Blank



SV I

Colt
N 27/4/76

Central Archaeological Library,
NEW DELHI.

9017

Call No. Sa8 Km/Vya/K.V

Author—Krishnacharya, T.R
and Vyasaacharya, T.R

Title—Sriman Mahabharata

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.